

45th Anniversary of entry into force of the Biological and Toxin Weapons Convention (BWC)

March 27, 2020

ਜੈਵਿਕ ਅਤੇ ਜ਼ਹਿਰੀਲੇ ਹਥਿਆਰ ਸਮਝੌਤੇ (BWC) ਦੇ ਲਾਗੂ ਹੋਣ ਦੀ 45ਵੀਂ ਵਰ੍ਹੇਗੰਢ

27 ਮਾਰਚ, 2020

26 ਮਾਰਚ 2020 ਨੂੰ ਜੈਵਿਕ ਅਤੇ ਜ਼ਹਿਰੀਲੇ ਹਥਿਆਰ ਸਮਝੌਤੇ (BWC) ਦੇ ਲਾਗੂ ਹੋਣ ਦੀ 45ਵੀਂ ਵਰ੍ਹੇਗੰਢ ਦੇ ਮੌਕੇ 'ਤੇ ਭਾਰਤ ਪਹਿਲੇ ਵਸ਼ਿਵਵਿਆਪੀ ਅਤੇ ਗੈਰ-ਪੱਖਪਾਤੀ ਨਹਿੱਬੋਬੰਦੀ ਸਮਝੌਤੇ ਦੇ ਤੌਰ ਤੇ BWC, ਜਿਸ ਰਾਹੀਂ ਵੱਡੇ ਪੱਧਰ 'ਤੇ ਤਬਾਹੀ ਮਚਾਉਣ ਵਾਲੇ ਹਥਿਆਰਾਂ ਦੀ ਪੂਰੀ ਸ਼੍ਰੇਣੀ ਉੱਪਰ ਪਾਬੰਦੀ ਲਗਾਈ ਗਈ ਸੀ, ਨੂੰ ਆਪਣੇ ਵੱਲੋਂ ਦੱਸਦੇ ਮਹੱਤਵ ਨੂੰ ਮੁੜ ਦੁਹਰਾਉਂਦਾ ਹੈ। ਅਸੀਂ ਇਸਦੇ ਸਰਵ ਵਿਆਪੀਕਰਨ ਅਤੇ ਸਾਰੇ ਮੈਂਬਰ ਦੇਸ਼ਾਂ ਵੱਲੋਂ ਇਸ ਨੂੰ ਪੂਰਨ ਅਤੇ ਪ੍ਰਭਾਵਸ਼ਾਲੀ ਢੰਗ ਨਾਲ ਲਾਗੂ ਕਰਨ ਨੂੰ ਬਹੁਤ ਮਹੱਤਵ ਦਿੰਦੇ ਹਾਂ।

ਜਿਉ ਜਿਉ ਅਸੀਂ ਸੰਨ 2021 ਵਿੱਚ ਇਸ ਸਮਝੌਤੇ ਦੀ 9ਵੀਂ ਸਮੀਖਿਆ ਕਾਨਫਰੰਸ ਵੱਲ ਅੱਗੇ ਵੱਧ ਰਹੇ ਹਾਂ, ਅਸੀਂ ਇਸ ਸਮਝੌਤੇ ਨੂੰ ਸੰਸਥਾਗਤ ਤੌਰ 'ਤੇ ਮਜ਼ਬੂਤ ਕਰਨ ਦੀ ਆਪਣੀ ਮੰਗ ਦੁਹਰਾਉਂਦੇ ਹਾਂ, ਜਿਸ ਵਿੱਚ ਵਿਆਪਕ ਅਤੇ ਕਾਨੂੰਨੀ ਤੌਰ 'ਤੇ ਬੰਨ੍ਹਣ ਵਾਲੇ ਪ੍ਰੋਟੋਕੋਲ ਬਾਰੇ ਗੱਲਬਾਤ ਕਰਨਾ ਸ਼ਾਮਲ ਹੈ, ਜਿਸ ਦੇ ਅੰਦਰ ਮੈਂਬਰ ਦੇਸ਼ਾਂ ਵੱਲੋਂ ਇਸ ਸਮਝੌਤੇ ਨੂੰ ਲਾਗੂ ਕਰਨ ਨੂੰ ਮਜ਼ਬੂਤ ਕਰਨ ਲਈ ਪ੍ਰਭਾਵਸ਼ਾਲੀ, ਸਰਵ ਵਿਆਪੀ ਅਤੇ ਗੈਰ-ਪੱਖਪਾਤੀ ਤਸਦੀਕੀਕਰਨ ਦੀ ਵੀਧੀ ਹੋਵੇ, ਜਿਸ ਨਾਲ ਇਸਦੀ ਪੂਰਨ ਤੌਰ 'ਤੇ ਪਾਲਣਾ ਨੂੰ ਯਕੀਨੀ ਬਣਾਇਆ ਜਾ ਸਕੇ ਅਤੇ ਇਸਦੇ ਉਲੰਘਣ ਦੀ ਰੋਕਥਾਮ ਹੋ ਸਕੇ।

ਭਾਰਤ ਦਾ ਦ੍ਰਿਸ਼ਟੀ ਵਿਚਾਰ ਹੈ ਕਿ BWC ਨੂੰ ਆਪਣੇ ਲਹਿਜ਼ੇ ਤੋਂ ਢੁਕਵੇਂ ਨਵੇਂ ਅਤੇ ਉੱਭਰ ਰਹੇ ਵਿਗਿਆਨਕ ਅਤੇ ਤਕਨੀਕੀ ਘਟਨਾਕ੍ਰਮ ਦੁਆਰਾ ਪੈਦਾ ਕੀਤੀਆਂ ਗਈਆਂ ਚੁਣੌਤੀਆਂ ਦਾ ਕਾਰਗਰ ਪ੍ਰਤੀਕਰਮ ਦੇਣਾ ਚਾਹੀਦਾ ਹੈ। ਭਾਰਤ ਸੰਯੁਕਤ ਰਾਸ਼ਟਰ ਮਹਾਸਭਾ ਵਿੱਚ “ਅੰਤਰਰਾਸ਼ਟਰੀ ਸੁਰੱਖਿਆ ਅਤੇ ਨਹਿੱਬੋਕਰਨ ਦੇ ਸੰਦਰਭ ਵਿੱਚ ਵਿਗਿਆਨ ਅਤੇ ਤਕਨਾਲੋਜੀ ਦੀ ਭੂਮਿਕਾ” ਬਾਰੇ ਸਾਲਾਨਾ ਮਤਾ ਪੇਸ਼ ਕਰਦਾ ਰਿਹਾ ਹੈ, ਜਿਸ ਨੂੰ ਸਰਬਸੰਮਤੀ ਨਾਲ ਅਪਣਾਇਆ ਗਿਆ ਹੈ।

ਕੋਵਿਡ -19 ਕਾਰਨ ਪੈਦਾ ਹੋਈ ਮਹਾਂਮਾਰੀ ਦੇ ਵਸ਼ਿਵਵਿਆਪੀ ਆਰਥਿਕ ਅਤੇ ਸਮਾਜਿਕ ਅਸਰਾਂ ਨੇ WHO ਨੂੰ ਸੰਸਥਾਗਤ ਤੌਰ 'ਤੇ ਮਜ਼ਬੂਤ ਕਰਨ ਸਮੇਤ ਅੰਤਰਰਾਸ਼ਟਰੀ ਸਹਿਯੋਗ ਦੀ ਲੋੜ ਨੂੰ ਪ੍ਰਮੁੱਖਤਾ ਨਾਲ ਦਰਸਾਇਆ ਹੈ।

ਇਸ ਤੋਂ ਛੁੱਟ, ਉਨ੍ਹਾਂ ਨੇ BWC ਦੇ ਮੈਂਬਰ ਦੇਸ਼ਾਂ ਦਰਮਿਆਨ ਸਹਿਯੋਗ ਵਧਾਉਣ ਦੀ ਲੋੜ 'ਤੇ ਜ਼ੋਰ ਦਿੱਤਾ ਹੈ, ਜਿਸਦਾ ਮਕਸਦ ਇਸ ਸਮਝੌਤੇ ਨੂੰ ਪੂਰਨ ਅਤੇ ਕਾਰਗਰ ਢੰਗ ਨਾਲ ਲਾਗੂ ਕਰਨਾ ਹੈ। ਭਾਰਤ ਆਪਣੇ ਸਾਥੀ ਮੈਂਬਰ ਦੇਸ਼ਾਂ ਨਾਲ ਮਲਿਕੇ ਆਰਟੀਕਲ VII ਡਾਟਾਬੇਸ ਸਥਾਪਤ ਕਰਨ ਲਈ ਕੰਮ ਕਰ ਰਿਹਾ ਹੈ, ਜੋ ਜੈਵਿਕ ਖਤਰਿਆਂ ਅਤੇ ਜੈਵਿਕ ਐਮਰਜੈਂਸੀਆਂ ਨਾਲ ਨਜਿੱਠਣ ਵਿੱਚ ਮਹੱਤਵਪੂਰਨ ਭੂਮਿਕਾ ਨਿਭਾ ਸਕਦਾ ਹੈ।

ਭਾਰਤ 2002 ਤੋਂ ਲੈਕੇ ਸਾਲਾਨਾ ਤੌਰ 'ਤੇ ਸੰਯੁਕਤ ਰਾਸ਼ਟਰ ਮਹਾਸਭਾ ਅੰਦਰ ਆਪਣੇ ਸਲਾਨਾ ਮਤੇ “ਅੱਤਵਾਦੀਆਂ ਵੱਲੋਂ ਵੱਡੀ ਤਬਾਹੀ ਵਾਲੇ ਹਥਿਆਰ ਹਾਸਲ ਕਰਨ ਦੀ ਰੋਕਥਾਮ ਲਈ ਉਪਾਅ” ਰਾਹੀਂ ਅੱਤਵਾਦੀਆਂ ਦੁਆਰਾ ਸੂਖਮ ਜੀਵ-ਜੰਤੂਆਂ ਦੀ ਜੈਵਿਕ ਹਥਿਆਰਾਂ ਦੇ ਤੌਰ ਤੇ ਸੰਭਾਵਤ ਵਰਤੋਂ ਦੇ ਖ਼ਤਰਿਆਂ ਨੂੰ ਉਜਾਗਰ ਕਰਦਾ ਰਹਿੰਦਾ ਹੈ, ਜਿਸਨੂੰ ਸਰਬਸੰਮਤੀ ਨਾਲ ਅਪਣਾਇਆ ਗਿਆ।

ਇਸ ਮੌਕੇ 'ਤੇ ਭਾਰਤ BWC ਦੇ ਸਾਰੇ ਮੈਂਬਰ ਦੇਸ਼ਾਂ ਨੂੰ ਲਫਜ਼ੀ ਅਤੇ ਅਸਲ ਰੂਪ ਵਿੱਚ ਇਸ ਸਮਝੌਤੇ ਨੂੰ ਪੂਰਨ ਅਤੇ ਕਾਰਗਰ ਢੰਗ ਨਾਲ ਲਾਗੂ ਕਰਨ ਪ੍ਰਤੀ ਆਪਣੀ ਵਚਨਬੱਧਤਾ ਮੁੜ ਤੋਂ ਪ੍ਰਗਟ ਕਰਨ ਲਈ ਕਹਿੰਦਾ ਹੈ। ਇਸ ਸਮਝੌਤੇ ਦੇ ਸਾਰੇ ਪਹਿਲੂਆਂ ਨੂੰ ਹੋਰ ਮਜ਼ਬੂਤ ਕਰਨ ਦੇ ਮਾਮਲੇ 'ਚ ਭਾਰਤ ਆਪਣੇ ਸਾਥੀ ਮੈਂਬਰ ਦੇਸ਼ਾਂ ਨਾਲ ਮਲਿਜ਼ਲ ਕੰਮ ਕਰਨ ਪ੍ਰਤੀ ਆਪਣੀ ਪੱਕੀ ਵਚਨਬੱਧਤਾ ਮੁੜ ਤੋਂ ਦੁਹਰਾਉਂਦਾ ਹੈ।

ਨਵੀਂ ਦਿੱਲੀ

26 ਮਾਰਚ, 2020

DISCLAIMER : This is an approximate translation. The original is available in English on MEA's website and may be referred to as the official press release.